

## Original Article

### एक राष्ट्र, एक चुनाव

डॉ. चंद्रमणी का. भोवते

सहयोगी प्राध्यापक- राज्यशास्त्र स्व. निर्धन पाटील वाघाये कला महाविद्यालय एकोडी ता. साकोली, जि. भंडारा

Email: [chandubhowate@gmail.com](mailto:chandubhowate@gmail.com)

Manuscript ID:

सारांश

JRD -2025-170933

ISSN: 2230-9578

Volume 17

Issue 9

Pp. 186-189

September 2025

Submitted: 21 Aug. 2025

Revised: 1 Sept. 2025

Accepted: 20 Sept. 2025

Published: 30 Sept. 2025

भारत में एक साथ चुनाव कराने के संबंध में उच्च स्तरीय समिती की रिपोर्ट को 2024 में जारी किया गया था। रिपोर्ट ने एक साथ चुनाव के दृष्टिकोण को लागू करने के लिए एक व्यापक रूपरेखा प्रदान की। इसकी सिफारिशों को 18 सितंबर 2024 को केंद्रीय मंत्रिमंडल द्वारा स्वीकार किया गया, जो चुनाव सुधार की दिशा में महत्वपूर्ण कदम है। इस प्रक्रिया के समर्थकों का तर्क है कि इस तरह की प्रणाली प्रशासनिक दक्षता को बढ़ा सकती है, चुनाव संबंधी खर्चों को कम कर सकती है और नीति संबंधी निरंतरता को बढ़ावा दे सकती है। भारत में शासन को सुव्यवस्थित करने और लोकतांत्रिक प्रक्रियाओं को उसके अनुकूल बनाने करने की आकांक्षाओं को देखते हुए "एक राष्ट्र, एक चुनाव" की अवधारणा एक महत्वपूर्ण सुधार के रूप में उभरी है जिसके लिए गहन विचार-विमर्श और आम सहमति की आवश्यकता है।

**मुख्य शब्द :-** चुनाव, मतदाता, संविधान, राजनीति.

#### ऐतिहासिक पृष्ठभूमि

एक साथ चुनाव कराने की अवधारणा भारत में नयी नहीं है। संविधान को अंगीकार किए जाने के बाद, 1951 से 1967 तक लोकसभा और सभी राज्य विधानसभाओं के चुनाव एक साथ आयोजित किए गए थे। लोकसभा और राज्य विधानसभाओं के पहले आम चुनाव 1951-52 में एक साथ आयोजित किए गए थे। यह परंपरा इसके बाद 1957, 1962 और 1967 के तीन आम चुनावों के लिए भी जारी रही।

हालाँकि, कुछ राज्य विधानसभाओं के समय से पहले भंग होने के कारण 1968 और 1969 में एक साथ चुनाव कराने में बाधा आयी थी। चौथी लोकसभा भी 1970 में समय से पहले भंग कर दी गई थी, फिर 1971 में नए चुनाव हुए। पहली, दूसरी और तिसरी लोकसभा ने पांच वर्षों का अपना कार्यकाल पूरा किया। जबकि, आपातकाल की घोषणा के कारण पाचवी लोकसभा का कार्यकाल अनुच्छेद 352 के तहत 1977 तक बढ़ा दिया गया था। इसके कुछ बाद ही, केवल आठवी, दसवी, चौदहवी और पंद्रहवी लोकसभाएं अपना पांच वर्षों का पूर्ण कार्यकाल पूरा कर सकी। जबकि छठी, सातवी, नौवी, ग्यारहवी, बारहवीं और तेरहवीं सहित अन्य लोकसभाओं को समय से पहले भंग कर दिया गया।

पिछले कुछ वर्षों में राज्य विधानसभाओं को भी इसी तरह बाधाओं का सामना करना पड़ा है। विधानसभाओं को समय से पहले भंग किया जाना और कार्यकाल विस्तार बार-बार आनेवाली चुनौतियां बन गए हैं। इन घटनाक्रमों ने एक साथ चुनाव के चक्र को अत्यंत बाधित किया, जिसके कारण देश भर में चुनावी कार्यक्रमों में बदलाव का मौजूदा स्वरूप सामने आया है।



Quick Response Code:



Website:

<https://jrdvrb.org/>

DOI:

[10.5281/zenodo.17471750](https://doi.org/10.5281/zenodo.17471750)



#### Creative Commons (CC BY-NC-SA 4.0)

This is an open access journal, and articles are distributed under the terms of the [Creative Commons Attribution-NonCommercial-ShareAlike 4.0 International](https://creativecommons.org/licenses/by-nc-sa/4.0/) Public License, which allows others to remix, tweak, and build upon the work noncommercially, as long as appropriate credit is given and the new creations are licensed under the identical terms.

#### Address for correspondence:

डॉ. चंद्रमणी का. भोवते, सहयोगी प्राध्यापक- राज्यशास्त्र स्व. निर्धन पाटील वाघाये कला महाविद्यालय एकोडी ता. साकोली, जि. भंडारा

#### How to cite this article:

भोवते, . चंद्रमणी . का . (2025). एक राष्ट्र, एक चुनाव. *Journal of Research and Development*, 17(9), 186–189. <https://doi.org/10.5281/zenodo.17471750>

## विभिन्न लोक सभाओं की प्रमुख उपलब्धियों की समय-सीमा :

Lok Sabha	Last date of poll	Date of Constitution of Lok Sabha	Date of first sitting	Date of expiration of term (Article 83(2) of Constitution)	Date of dissolution of Lok Sabha	Overall Term (in days col 6- col 4)	Overall Term (approx.)
1	2	3	4	5	6	7	8
First	21-Feb-52	2-Apr-52	13-May-52	12-May-57	4-Apr-57	1787	5 Year
Second	15-Mar-57	5-Apr-57	10-May-57	9-May-62	31-Mar-62	1786	5 Year
Third	25-Feb-62	2-Apr-62	16-Apr-62	15-Apr-67	3-Mar-67	1782	5 Year
Fourth	21-Feb-67	4-Mar-67	16-Mar-67	15-Mar-72	27-Dec-70	1382*	3 Years & 10 Months
Fifth	10-Mar-71	15-Mar-71	19-Mar-71	18-Mar-77	18-Jan-77	2132**	5 Years & 10 Months
Sixth	20-Mar-77	23-Mar-77	25-Mar-77	24-Mar-82	22-Aug-79	830*	2 Years & 5 Months
Seventh	6-Jan-80	10-Jan-80	21-Jan-80	20-Jan-85	31-Dec-84	1806	5 Years
Eighth	28-Dec-84	31-Dec-84	15-Jan-85	14-Jan-90	27-Nov-89	1777	5 Years
Ninth	26-Nov-89	2-Dec-89	18-Dec-89	17-Dec-94	13-Mar-91	450*	1 Year & 3 Months
Tenth	15-Jun-91	20-Jun-91	9-Jul-91	8-Jul-96	10-May-96	1767	5 Years
Eleventh	7-May-96	15-May-96	22-May-96	21-May-01	4-Dec-97	561*	1 Year & 6 Months
Twelfth	7-Mar-98	10-Mar-98	23-Mar-98	22-Mar-03	26-Apr-99	399*	1 Year & 1 Month
Thirteenth	4-Oct-99	10-Oct-99	20-Oct-99	19-Oct-04	6-Feb-04	1570*	4 Year & 4 Months

मध्यावधि चुनाव हुए। चुनाव से पहले ही विघटन हो गया।

आपातकाल की घोषणा के कारण विस्तार।

## एक साथ चुनाव कराने के संबंध में उच्च स्तरीय समिती

भारत सरकार ने 2 सितंबर 2023 को पूर्व राष्ट्रपति रामनाथ कोविंद की अध्यक्षता में एक साथ चुनाव कराने पर उच्च स्तरीय समिती का गठन किया गया था। इसका प्राथमिक उद्देश्य यह पता लगाना था की लोकसभा और राज्य विधानसभाओं के लिए एक साथ चुनाव कराना कितना उचित होगा। समिती ने इस मुद्दे पर व्यापक स्तर पर सार्वजनिक और राजनीतिक प्रतिक्रियाएँ मांगी और इस प्रस्तावित चुनावी सुधार से जुड़े संभावित लाभों और इसकी चुनौतियों का विश्लेषण करने के लिए विशेषज्ञों से परामर्श किया। यह रिपोर्ट समिती के निष्कर्षों, संवैधानिक संशोधनों के लिए इसकी सिफारिशों और शासन, संसाधनों तथा जन-मानस पर एक साथ चुनाव के अपेक्षित प्रभाव का विस्तृत अवलोकन प्रस्तुत करती है।

## मुख्य निष्कर्ष

**जनता की प्रतिक्रिया :** समिती को 21,500 से अधिक प्रतिक्रियाएँ प्राप्त हुई, जिनमें से 80% एक साथ चुनाव कराने के पक्ष में थी। प्रतिक्रियाएँ देश के सभी कोनों से आई, जिनमें लक्षद्वीप, अंदमान और निकोबार, नागालैंड, दादरा और नगर हवेली शामिल हैं। सबसे अधिक प्रतिक्रियाएँ तामिलनाडु, महाराष्ट्र, कर्नाटक, केरल, पश्चिम बंगाल, गुजरात और उत्तरप्रदेश से प्राप्त हुई।

**राजनीतिक दलों की प्रतिक्रियाएँ :** 47 राजनीतिक दलों ने इस विषय पर अपने विचार प्रस्तुत किए। इनमें से 32 दलों ने संसाधनों के सर्वोत्तम उपयोग और सामाजिक सद्व्यवस्था जैसे लाभों का हवाला देते हुए एक साथ चुनाव कराने का समर्थन किया। 15 दलों ने संभावित लोकतंत्र विरोधी प्रभावों और क्षेत्रीय दलों के हाशिए पर जाने से जुड़ी चिंताएँ व्यक्त की।

**विशेषज्ञ परामर्श :** समिती ने भारत के पूर्व मुख्य न्यायाधीशों, पूर्व चुनाव आयुक्तों और विधी विशेषज्ञों से परामर्श किया। इनमें से अधिकाधिक लोगों ने एक साथ चुनाव कराने की अवधारणा का समर्थन किया और बार-बार चुनाव कराने से संसाधनों की बर्बादी तथा सामाजिक-आर्थिक बाधाओं पर जोर दिया।

**आर्थिक प्रभाव :** सीआईआई, फिक्की और एसोचैम जैसे व्यापारिक संगठनों ने प्रस्ताव का समर्थन किया। उन्होंने बार-बार चुनाव से जुड़ी समस्याओं और खर्च में कमी लाकर आर्थिक स्थिरता पर इसके सकारात्मक प्रभाव को उजागर किया।

**कानूनी और संवैधानिक विश्लेषण :** समिती ने भारतीय संविधान के अनुच्छेद 82ए और 324ए में संशोधन का प्रस्ताव रखा है, ताकि लोकसभा, राज्य विधानसभाओं और स्थानिक निकायों के लिए एक साथ चुनाव कराए जा सकें।

**कार्यान्वयन के लिए चरणबद्ध दृष्टिकोण :** समितीने एक साथ चुनाव की व्यवस्था दो चरणों में लागू करने की सिफारिश की है।

**चरण 1 –** लोकसभा और राज्य विधानसभाओं के चुनाव एक साथ कराना।

**चरण 2 –** लोकसभा और राज्य विधानसभाओं के चुनावों के 100 दिनों के भीतर नगर पालिकाओं और पंचायतों के चुनाव एक साथ कराना।

**मतदाता सूची और इलेक्ट्रॉनिक मतदाता फोटो पहचान पत्र (ईपीआईसी) एक साथ बनाने की प्रक्रिया :** समिती ने राज्य चुनाव आयोगों द्वारा मतदाता सूची तैयार करने में उनकी अक्षमताओं को उजागर किया और सरकार के सभी तीन स्तरों के लिए एकल मतदाता सूची और एकल ईपीआईसी बनाने की सिफारीश की। इससे दोहराव और त्रुटियों में कमी आएगी, मतदाता अधिकारों की रक्षा होगी।

**बार-बार चुनाव के बारे में जन-भावना :** जनता की प्रतिक्रियाओं से बार-बार चुनाव के नकारात्मक प्रभावों, जैसे मतदाताओं में थकावट और शासन में व्यवधान, के बारे में उनकी महत्वपूर्ण चिंताओं का संकेत मिला। एक साथ चुनाव होने से इनमें कमी आने की उम्मीद है।

**एक साथ चुनाव कराने का औचित्य**

**पूर्व राष्ट्रपती राम नाथ कोविंद की अध्यक्षता में एक साथ चुनाव कराने संबंधी उच्च स्तरीय समिती द्वारा जारी रिपोर्ट के निष्कर्षों पर आधारित निम्नांकित बिंदु दृष्ट्य हैं।**

**शासन में निरंतरता को बढावा :-** देश के विभिन्न भागों में चल रहे चुनावों के कारण, राजनितिक दल, उनके नेता, विधायक तथा राज्य और केंद्र सरकारें अक्सर शासन को प्राथमिकता देने के बजाय आगामी चुनावों की तैयारी पर अपना ध्यान केंद्रित करते हैं। एक साथ चुनाव कराने से सरकार का ध्यान विकासात्मक गतिविधियों और जन कल्याण को बढावा देने के उद्देश्य से नीतियों के कार्यान्वयन पर केंद्रित होगा।

**नितीगत निर्णय लेने में देर नहीं होगी :-** चुनावों के दौरान आदर्श आचार संहिता के कार्यान्वयन से नियमित प्रशासनिक गतिविधियाँ और विकास संबंधी पहल बाधित होती है। यह व्यवधान न केवल महत्वपूर्ण कल्याणकारी योजनाओं की प्रगति में बाधा डालता है, बल्कि शासन संबंधी अनिश्चितता को भी जन्म देता है। एक साथ चुनाव कराने से आचार संहिता के लंबे समय तक लागू होने की संभावना कम होगी, जिससे नितीगत निर्णय लेने में देर नहीं होगी और शासन में निरंतरता संभव होगी।

**संसाधनों को कहीं और इस्तेमाल नहीं किया जा सकेगा :-** चुनाव ड्युटी के लिए बड़ी संख्या में कर्मियों की तैनाती, जैसे मतदान अधिकारी और सरकारी अधिकारियों को उनकी मूल जिम्मेदारियों से हटाकर चुनाव कार्यों में लगाना संसाधनों के उपयोग के दृष्टिकोण से महत्वपूर्ण है। एक साथ चुनाव आयोजित होने से, बार-बार तैनाती की आवश्यकता कम हो जाएगी, जिससे सरकारी अधिकारी और सरकारी संस्थाएँ चुनाव संबंधी कार्यों के बजाय अपनी प्राथमिक भूमिकाओं पर अधिक ध्यान केंद्रित कर सकेंगीं।

**क्षेत्रीय दलों की प्रासंगिकता बनी रहेगी :-** एक साथ चुनाव कराने से क्षेत्रीय दलों की भूमिका कम नहीं होती। वास्तव में, यह चुनावों के दौरान उनकी अधिक स्थानियकृत और केंद्रित भूमिका को प्रोत्साहित करता है। इससे क्षेत्रीय दल अपनी अहम चिंताओं और आकांक्षाओं को उजागर कर पाते हैं। यह व्यवस्था एक जैसा राजनितिक माहौल बनाती है जिसमें स्थानीय मुद्दे राष्ट्रीय चुनाव अभियानों से प्रभावित नहीं होते, इस प्रकार क्षेत्रीय मुद्दों को उठाने वालों की प्रासंगिकता बनी रहती है।

**राजनितिक अवसरों में वृद्धि :-** एक साथ चुनाव कराने से राजनितिक दलों में अवसरों और जिम्मेदारियों का न्यायोचित तरीके से आवंटन होता है। वर्तमान में, किसी पार्टी के भीतर कुछ नेताओं का चुनावी परिदृश्य पर हावी होना, कई स्तरों पर चुनाव लड़ना और प्रमुख पदों पर एकाधिकार असामान्य नहीं है। एक साथ चुनाव के परिदृश्य में, विभिन्न दलों का प्रतिनिधित्व करने वाले राजनितिक कार्यकर्ताओं के बीच विविधता और समावेशिता की अधिक गुंजाईश होती है, जिससे नेताओं की एक विस्तृत श्रृंखला उभर कर सामने आती है जो लोकतांत्रिक प्रक्रिया में अहम योगदान देती है।

**शासन पर ध्यान :-** देश भर में चल रहे चुनावों का चल रहा चक्र सुशासन से ध्यान भटकाता है। राजनीतिक दल अपनी जीत सुनिश्चित करने के लिए चुनाव-संबंधी गतिविधियों पर अधिक ध्यान केंद्रित करते हैं, जिससे विकास और आवश्यक शासन के लिए कम समय बचाता है। एक साथ चुनाव पार्टियों को मतदाताओं की जरूरतों को पूरा करने के लिए अपने प्रयासों को समर्पित करने की अनुमति देते हैं, जिससे संघर्ष और आक्रामक प्रचार की घटनाओं में कमी आती है।

**वित्तीय बोझ में कमी :-** एक साथ चुनाव कराने से कई चुनाव चक्रों से जुड़े वित्तीय खर्च में काफी कमी आ सकती है। यह मॉडल प्रत्येक व्यक्तिगत चुनाव के लिए मानव-शक्ति, उपकरणों और सुरक्षा संबंधी संसाधनों की तैनाती से संबंधित व्यय को घटाता है। इससे होने वाले आर्थिक लाभों में संसाधनों का अधिक कुशल आवंटन और बेहतर राजकोषीय प्रबंधन शामिल है, जो आर्थिक विकास और निवेशकों के विश्वास के लिए अनुकूल वातावरण को बढ़ावा देता है।

## निष्कर्ष

पूर्व राष्ट्रपति रामनाथ कोविंद की अध्यक्षता में एक साथ चुनाव कराने के संबंध में गठित उच्च स्तरीय समिती ने भारत की चुनावी प्रक्रिया में एक क्रांतिकारी बदलाव की नींव रखी है। लोकसभा और राज्य विधानसभाओं के चुनाव चक्रों को एक साथ रखकर, समिती की सिफारिशे लगातार चुनावों से जुड़ी शासन में व्यवधान और संसाधनों की बर्बादी जैसी दीर्घकालीक चुनौतियों को दूर करने का आश्वासन देती है। संवैधानिक संशोधनों के साथ-साथ एक साथ चुनाव लागू करने के लिए प्रस्तावित चरणबद्ध दृष्टिकोण भारत में अधिक कुशल और स्थिर चुनावी माहौल का मार्ग प्रशस्त कर सकता है। व्यापक सार्वजनिक और राजनीतिक समर्थन के साथ, एक साथ चुनाव की अवधारणा भारत की लोकतांत्रिक प्रक्रियाओं को सुव्यवस्थित करने और शासन की दक्षता को बढ़ाने के लिए तैयार है।

## संदर्भ :-

1. <https://once.gov.in/HLC-Report-en>
2. [https://legalaffairs.gov.in/sites/default/files/simultaneous\\_elections/79th\\_Report.pdf](https://legalaffairs.gov.in/sites/default/files/simultaneous_elections/79th_Report.pdf)
3. [https://legalaffairs.gov.in/sites/default/files/simultaneous\\_elections/NITI\\_AYOG\\_REPORT\\_2017.pdf](https://legalaffairs.gov.in/sites/default/files/simultaneous_elections/NITI_AYOG_REPORT_2017.pdf)